

மயிலாடுதுறை நகராட்சி



குறள்: செய்யாமல் செய்த உதவிக்கு வையகமும்
வானகமும் ஆற்றல் அரிது.

பொருள்: வாராது வந்த மாமணி என புகழ்த்தக்க அரிய உதவி
வழங்கப்பட்டால், அதற்கு இந்த வானமும், பூமியும் கூட
ஈடாகாது.

கூட்ட எண்: 16/2022

நகராட்சி அலுவலகம்
மயிலாடுதுறை

நாள்: 11.04.2023

சிறப்பு கூட்டம்

அன்புடையீர்!

பொருள்: கூட்டம் – மயிலாடுதுறை நகராட்சி – சிறப்பு கூட்டம்
நடைபெறுதல் – சம்மந்தமாக.

மயிலாடுதுறை நகர்மன்ற சிறப்பு கூட்டம் 2023-ஆம் ஆண்டு ஏப்ரல் மாதம்
12.04.2023-ந் தேதி புதன் கிழமை முற்பகல் 11.00 மணியளவில்
நகர்மன்றத்தலைவர் தலைமையில் நகராட்சி அலுவலக வளாகத்தில் உள்ள
நகர்மன்ற கூட்டரங்கில் நடைபெறும் சிறப்பு கூட்டத்திற்கு தாங்கள் தவறாது
கலந்து கொள்ளுமாறு அன்புடன் கேட்டுக்கொள்கிறேன்.

தங்கள் அன்பார்ந்த

(நா. செல்வராஜ்)
நகர்மன்றத் தலைவர்,
மயிலாடுதுறை நகராட்சி.

1) அரசு இணைச் செயலாளர், நகராட்சி நிர்வாகம் மற்றும் குடிநீர் வழங்கல்(ந.நி-V) துறை, தலைமைச் செயலகம், சென்னை, அவர்களின், கடிதத்தில், மாண்புமிகு. அமைச்சர், நகராட்சி நிர்வாகத்துறை அவர்களின் 2023-2024 ஆண்டிற்கான சட்டமன்ற மானியக்கோரிக்கை அறிவிப்பு எண்.18, நாள்.30.03.2023-இல் நகராட்சிகள் மற்றும் பேரூராட்சிகள் அதன் ஆண்டு வருமானத்தை அடிப்படையாக கொண்டும், பெருகி வரும் மக்கள் தொகை மற்றும் நகரமயமாதல் போன்ற காரணிகளை கருத்திற்கொண்டும், நகராட்சிகள் தரம் உயர்த்தி அறிவிக்கப்பட்டுள்ளது. எனவே அதற்குரிய முன்மொழிவினை அரசுக்கு அனுப்பி வைக்குமாறு தெரிவிக்கப்பட்டதன் அடிப்படையில் நகராட்சி நிர்வாக இயக்குநர், சென்னை, அவர்களின் கடிதம், ந.க.எண். 10910 / 2023 / எம்ஏ2, நாள்.06.04.2023 இல் மேற்கண்ட சட்டமன்ற மானியக்கோரிக்கை அறிவிப்பின்படி தரம் உயர்த்துதல் தொடர்பாக நகரமன்ற தீர்மானம் மற்றும் மூன்றாண்டுகள் தணிக்கை செய்யப்பட்ட வரவு-செலவு அறிக்கையுடன் நகராட்சியினை தரம் உயர்த்துவதற்கான குறிப்பான குறிப்பு மற்றும் பரிந்துரையுடன் உரிய கருத்துருவினை அனுப்பி வைக்குமாறு தெரிவிக்கப்பட்டுள்ளது. அதன்படி மயிலாடுதுறை நகராட்சியினை தேர்வுநிலை நகராட்சியிலிருந்து, சிறப்பு நிலை நகராட்சியாக தரம் உயர்த்திட பின்வரும் குறிப்பான குறிப்புகளை கருத்துருவாக அனுப்பி வைக்கலாம்.

மயிலாடுதுறை நகரம் கி.பி 12-ஆம் நூற்றாண்டு வரை மயிலை என்றழைக்கப்பட்டு “மாயூரபுரம்” என்றாகி பின்னர் மாயூரம் என மருவி கி.பி 18-ஆம் நூற்றாண்டு முதல் “மாயவரம்” எனவும் 1948 முதல் மாயூரம் என்று அழைக்கப்பட்டு வந்த இந்நகரம் தமிழக அரசின் வருவாய்த்துறை அரசாணை எண்.974 நாள்:08.06.1982 படி மயிலாடுதுறை எனப்பெயர் மாற்றம் செய்து உத்தரவிடப்பட்டு, 27.06.1982 முதல் மயிலாடுதுறை என்று அழைக்கப்படுகிறது. இந்நகராட்சி 1866 ஆம் ஆண்டில் தோற்றுவிக்கப்பட்டதாகும். இந்நகரம் “தள்ளா விளையும் தக்காரும் தாழ்விலாச் செய்வரும் சேர்வது நாடு” என்ற வள்ளுவரின் வாக்கிற்கிணங்க காவேரி டெல்டாவில் அமையப்பெற்ற சீரும் சிறப்புமான நகரமாகும். மேலும் 2016 -ஆம் ஆண்டுடன் 150-வது ஆண்டினை எட்டிய பழைமை புகழ் வாய்ந்த நகராட்சியாகும். தமிழக அரசின் ஊரக வளர்ச்சி மற்றும் உள்ளாட்சித்துறை அரசாணை எண்:498, 22.03.1984-ந் தேதியிட்ட அரசாணையின்படி 28.03.1984 தேதி முதல் தேர்வுநிலை நகராட்சியாக தரம் உயர்த்தப்பட்டு 36 வார்டுகள் அடங்கிய நகராட்சியாக செயல்பட்டு வருகிறது. இந்நகராட்சியின் மொத்த பரப்பளவு 11.27 சதுரகிலோ மீட்டர்களாகும்.

மேலும், மயிலாடுதுறை நகராட்சி ஒருங்கிணைந்த தஞ்சை மாவட்டத்தில் அமைந்திருந்தது. தஞ்சை மாவட்டத்திலிருந்து நாகப்பட்டினத்தை தலைநகரமாக கொண்டு 18.09.1991 முதல் நாகப்பட்டினம் மாவட்டம் பிரிக்கப்பட்ட போது இந்நகராட்சி நாகப்பட்டினம் மாவட்டத்தில் அமையப்பெற்றது. தற்போது அரசாணை எண்:G.O (MS) No.796 வருவாய் மற்றும் பேரிடர் மேலாண்மை துறை நாள்:28.12.2020 ன்படி நாகப்பட்டினம் மாவட்டத்திலிருந்து மயிலாடுதுறையினை தலைநகராக கொண்டு மயிலாடுதுறை தனி மாவட்டமாக 28.12.2020 முதல் செயல்பட்டு வருகிறது.

மயிலாடுதுறை நகராட்சி எல்லைக்குள் கீழ்க்கண்ட வருவாய் கிராமங்கள் உள்ளங்கியுள்ளன.

1.	கூறைநாடு முழுவதும்	2.	பண்டாரவாடை மாப்படுகை
3.	திருவிழந்தூர்	4.	சித்தர்காடு
5.	பட்டமங்கலம்	6.	மயிலாடுதுறை (ஊரகம்)
7.	வள்ளலாகரம்	8.	மன்னம்பந்தல்

மயிலாடுதுறை நகராட்சியின் 2011-ம் ஆண்டு மக்கள் தொகை , ஆண்கள்: 41888 பெண்கள்: 43744 மொத்தம்: 85632 ஆகும். நகராட்சியின் சராசரி ஆண்டு வருமானம் கேட்பு பட்டியல்படி கடந்த மூன்றாண்டுகளின் சராசரி ஆண்டு வருமானம் ரூ.21.16 கோடியும், 2021-2022ஆம் ஆண்டின் வருமானம் ரூ.22.22 கோடியாகும்.

ஆண்டு வருமானம்- ரூ.			2011 மக்கள் தொகை	மொத்த வார்டுகள்
2019-2020	2020-2021	2021-2022		
21,78,71,889	21,37,95,833	20,51,96,980	85632	36

- இந்நகராட்சியில் முடிகண்ட நல்லூர் கொள்ளிடம் ஆற்றில் அமைந்துள்ள நகராட்சிக்கு சொந்தமான நீரேற்று நிலையத்திலிருந்து தினசரி 68 லட்சம் லிட்டர் பாதுகாக்கப்பட்ட குடிநீர் பெறப்பட்டு, மேல்நிலை தொட்டிகள் மூலம் பொதுமக்களுக்கு விநியோகிக்கப்படுகிறது. தினசரி காலை 6.00 முதல் 8.00 வரை குடிநீர் விநியோகிக்கப்பட்டு வருகிறது. தினசரி நபர் ஒருவருக்கு 92 லிட்டர் வீதம் குடிநீர் வழங்கப்படுகிறது. மொத்தம் 10693 குடிநீர் குழாய் இணைப்புகள் உள்ளன. இதில் வீட்டு பயன்களுக்கான குடிநீர் இணைப்பு 10384-ம் வணிக உபயோகத்திற்காக 309 ஆகும்.
- இந்நகராட்சியில் 36 வார்டுகளிலும் 3485 தெருவிளக்கு வசதிகள் செய்யப்பட்டு பராமரிக்கப்பட்டு வருகிறது.
- மழை நீர் வடிகால் வசதிகள் செய்யப்பட்டு செயல்பாட்டில் உள்ளது.
- நகராட்சிக்குட்பட்ட பகுதிகளில் 83 குளங்கள் நகராட்சியால் பராமரிக்கப்பட்டு வருகிறது.
- மயிலாடுதுறை நகராட்சிக்குட்பட்ட பகுதிகளில் 68 பூங்காக்கள் உள்ளது.
- மயிலாடுதுறை நகராட்சியில் மொத்தம் 10896 பாதாள சாக்கடை இணைப்புகள் உள்ளன, நிரேற்று நிலையங்களில் பம்பு செய்யப்படும் கழிவு நீர் இந்நகருக்கு கிழக்கே சுமார் 2.88 கி.மீ தூரத்தில் உள்ள ஆறுபாதி என்னும் கிராமத்தில் நகராட்சியால் நிலம் வாங்கப்பட்டு, சுத்திகரிப்பு நிலையம் அமைக்கப்பட்டு செயல்பட்டு வருகிறது.
- மயிலாடுதுறை நகராட்சியில் தினமும் , மக்கும் குப்பைகள் மற்றும் மக்காத குப்பைகள் 100% வீடு தோறும் சேகரம் செய்யப்பட்டு தினமும் 29 டன் திடக்கழிவுகள் உற்பத்தி ஆகிறது. அதில் , 3 நுண்ணுயிர் கிடங்குகளின் மூலம் , மக்கும் கழிவுகள் இயற்கை உரமாக உற்பத்தி செய்யப்பட்டு, இயற்கை விவசாய ஆர்வலர்களுக்கு இலவசமாக வழங்கப்படுகிறது. மேலும் மறுசுழற்சிக்கு பயன்படாத நெகிழி கழிவுகள் தனியார் சிமெண்ட் ஆலைகளுக்கே எரிபொருள் பயன்பாட்டிற்காக அனுப்பி வைக்கப்படுகிறது.
- மயிலாடுதுறை நகராட்சி பழமைவாய்ந்த வரலாற்று சிறப்பு மிக்க கோவில்களை உடைய நகரமாகும். மயிலாடுதுறையில் சரித்திர சிறப்பு வாய்ந்த மாயூரநாதர் கோவில் மற்றும் 108 திவ்ய தேசங்களில் ஒன்றான பரிமள ரெங்கநாதர் கோவில் முதலிய ஆன்மீக தலங்கள் அமையப்பெற்றுள்ளது.
- மயிலாடுதுறையில் ஐப்பசி மாதம் முழுவதும் மாயூர நாதர் சுவாமி, பரிமள ரெங்கநாதர் சுவாமி , காசி விஸ்வநாதர் சுவாமி, வதனீஸ்வரர் சுவாமி ஆகியவை தினமும் மயிலாடுதுறை காவேரியில் எழுந்தருளி துலாக்கட்டத்தில் துலா உற்சவம் தீர்த்தவாரி கொடுக்கும் உற்சவ விழாவிடக்காக பல மாவட்டங்களிலிருந்தும், பிற மாநிலங்களிலிருந்தும் பக்தர்கள் பெருவாரியாக கலந்து கொள்கின்றனர், மேற்கண்ட துலா உற்சவம் திருவிழா அறிவிக்கப்பட்ட திருவிழாவாக (Notified festival) சிறப்பாக கொண்டாடப்படுகிறது.

➤ மயிலாடுதுறையை சுற்றி பல நவக்கிரக கோவில்கள் உள்ளது, உலகப் புகழ்பெற்ற திருமணஞ்சேரி கோவில், திருக்கடையூர் கோவில் மற்றும் திருநள்ளாறு கோவில் உள்ளிட்ட பல முக்கிய தலங்களும் இந்நகரின் அருகில் அமைந்துள்ளது. அவற்றிற்கு வரும் யாத்ரீகர்கள் வழிபாடு செய்வதற்கு தங்கிச் செல்ல மயிலாடுதுறை நகரம் ஆன்மீகம் வளர்க்கும் முக்கிய மையப்பகுதியாக அமைந்துள்ளது.

எனவே, நகராட்சிகளை தரம் உயர்த்ததல் தொடர்பான அரசாணை (நிலை) எண்:113, நகராட்சி நிர்வாகம் மற்றும் குடிநீர் வழங்கல் துறை (MA-V(2)), நாள்:30.08.2019.இன்படி சராசரி ஆண்டு வருமானம் ரூ.15 கோடிக்கு மேல் வருவாய் உள்ள நகராட்சிகளை சிறப்பு நிலை நகராட்சிகளாக தரம் உயர்த்தலாம் என வகைபடுத்தப்பட்டுள்ளதன் அடிப்படையிலும், மாண்புமிகு அமைச்சர், நகராட்சி நிர்வாகத்துறை அவர்களின் 2023-2024 ஆண்டிற்கான சட்டமன்ற மானியக்கோரிக்கை அறிவிப்பு எண்.18 , நாள்.30.03.2023 இன் அடிப்படையிலும் மயிலாடுதுறை நகராட்சியினை சிறப்புநிலை நகராட்சியாக தரம் உயர்த்திட பரிந்துரை செய்து கருத்துருவினை, நகராட்சி நிர்வாக மண்டல இயக்குநர், தஞ்சாவூர் மற்றும் நகராட்சி நிர்வாக இயக்குநர், சென்னை அவர்களின் வழியாக அரசு கூடுதல் முதன்மை செயலாளர், நகராட்சி நிர்வாகம் மற்றும் குடிநீர் வழங்கல்(ந.நி-V)துறை, சென்னை அவர்களுக்கு அனுப்பி வைத்திட மன்றத்தின் ஒப்புதல் வேண்டப்படுகிறது.

அலுவலகக்குறிப்பு: மன்றம் ஒப்புதல் வழங்கலாம்.

ந.க.எண்.1833 /2023/எப்1.

மன்றத் தீர்மானம் எண். 448 நாள்: 12.04.2023

அலுவலக குறிப்பு: தீர்மானம் ஏகமனதாக நிறைவேற்றப்பட்டது.

(ஓம்./ ந.செல்வராஜ்)
நகரமன்றத் தலைவர்,
மயிலாடுதுறை நகராட்சி

// உண்மை நகல் //

ஆணையாளர் (பி)
மயிலாடுதுறை நகராட்சி.

மயிலாடுதுறை நகராட்சி



குறள்: அன்பிலார் எல்லாம் தமக்குரியர் அன்புடையார்
என்பும் உரியர் பிறர்க்கு.

பொருள்: அன்பு இல்லாதவர், எல்லாம் தமக்கே உரிமை
கொண்டாடுவர். அன்பு உடையவரோ தம் உடல் பொருள்,
ஆவி, ஆகிய அனைத்தும் பிறருக்கென எண்ணிடுவர்.

கூட்ட எண்: 18/2022

நகராட்சி அலுவலகம்
மயிலாடுதுறை

நாள்: 25.04.2023

சிறப்புக்கூட்டம்

அன்புடையீர்!

பொருள்: கூட்டம் – மயிலாடுதுறை நகராட்சி – சிறப்புக்கூட்டம்
நடைபெறுதல் – சம்மந்தமாக.

மயிலாடுதுறை நகர்மன்ற சிறப்புக்கூட்டம் – 2023-ஆம் ஆண்டு ஏப்ரல்
மாதம் 26.04.2023-ந் தேதி, புதன் கிழமை பிற்பகல் 4.00 மணியளவில் நகர்
மன்றத்தலைவர் தலைமையில் நகராட்சி அலுவலக வளாகத்தில் உள்ள நகர்மன்ற
கூட்டரங்கில் நடைபெறும் சிறப்புக்கூட்டத்திற்கு தாங்கள் தவறாது கலந்து
கொள்ளுமாறு அன்புடன் கேட்டுக்கொள்கிறேன்.

தங்கள் அன்பார்ந்த

(நா. செல்வராஜ்)
நகர்மன்றத் தலைவர்,
மயிலாடுதுறை நகராட்சி.

பொருள்

1. மாவட்ட வருவாய் அலுவலர் மயிலாடுதுறை அவர்களின் கடித ந.க.எண்.8659/2022/ஊ2, நாள். 11.04.2021-இல் மயிலாடுதுறை நகராட்சிக்குட்பட்ட, வார்டு எண்.4. பிளாக் எண்.36, நகரளவை எண். 1551/2-இல் 1.0088 ஹெக்டேர்ஸ் பரப்பளவில் "அரசு புறம்போக்கு - முஷாவாரி பங்களா" என்ற வகைபாடுடைய நிலத்தில் "கவிஞர் வேதநாயகம்பிள்ளை அவர்களுக்கு அரங்கம் மற்றும் நினைவு சிலை" அமைப்பதற்கு இடம் தேர்வு செய்யப்பட்டுள்ளது எனவும், மேற்கண்ட இடத்திற்கு மயிலாடுதுறை நகராட்சியின் நகரமன்றம் ஒப்புதல் வழங்கி, தீர்மானம் நிறைவேற்றி அனுப்பி வைக்குமாறு தெரிவிக்கப்பட்டுள்ளது. எனவே மேற்கண்டுள்ள இடத்தில் "கவிஞர் வேதநாயகம்பிள்ளை அவர்களுக்கு அரங்கம் மற்றும் நினைவு சிலை" அமைப்பதற்கு மன்றத்தின் அனுமதி வேண்டப்படுகிறது.

அலுவலகக்குறிப்பு:

1. மன்றம் அனுமதி வழங்கலாம்.
2. நகராட்சி இடம் என்பதால் அரங்கத்தினை நகராட்சி மூலம் பராமரித்திடவும், அதன் வருவாயினை நகராட்சியே பெற்றுக்கொள்ளவும் மன்றம் அனுமதிக்கலாம்.

ந.க.எண்.3267/2022/எப்1.

மன்றத் தீர்மானம் எண். 449 நாள்: 26.04.2023

தீர்மானம்: மன்றம் ஏகமனதாக ஏற்றுக்கொள்ளப்பட்டது.

(ஓம்./ ந.செல்வராஜ்)
நகரமன்றத் தலைவர்,
மயிலாடுதுறை நகராட்சி

// உண்மை நகல் //

ஆணையாளர்,
மயிலாடுதுறை நகராட்சி.